

**SELEZZJONI TA' PERSUNAL TEMPORANJU
GHAD-DIRETTORAT ĠENERALI GĦALL-VIĊINAT U N-NEGOZJATI GĦAT-TKABBIR
TAL-KUMMISSJONI EWROPEA (DĠ NEAR)**

Il-Kummissjoni Ewropea qed torganizza proċedura ta' selezzjoni biex tikkostitwixxi lista ta' kapacità ta' 2 kandidati magħżula sabiex timpenja amministratur wieħed fil-livell AD 5 fid-Direttorat Ġenerali għall-Viċinat u n-Negozjati għat-Tkabbir (DĠ NEAR) fil-qasam tal-Viċinat, it-trasformazzjoni ekonomika u r-relazzjonijiet mal-Istituzzjonijiet Finanzjarji Internazzjonali (IFI) u l-politika dwar ir-Roma.

1. IN-NATURA TAD-DMIRIJET

Aħna qed infittxu kandidati fil-profilu li ġejjin:

Uffiċjali tal-Politika fl-oqsma tas-Sħubija tal-Lvant u r-relazzjonijiet ma' Istituzzjonijiet Finanzjarji Internazzjonali u kwistjonijiet ekonomiċi;

Il-kandidati magħżula se jikkontribwixxu għall-ħidma tad-DĠ NEAR fl-oqsma li ġejjin:

- Is-Sħubija tal-Lvant
- Ir-relazzjonijiet mal-Istituzzjonijiet Finanzjarji Internazzjonali (IFI)
- It-trasformazzjoni ekonomika
- Il-politika dwar ir-Roma

In-natura tax-xogħol f'dawn l-oqsma tista' tingabar fil-qosor kif ġej:

- Parir u assistenza fi kwistjonijiet ta' politika relatati mal-politika tad-DĠ dwar il-portafoll (is-Sħubija tal-Lvant, ir-relazzjoni mal-Istituzzjonijiet Finanzjarji Internazzjonali, il-politika dwar ir-Roma u kwistjonijiet ekonomiċi); politiki - implimentazzjoni u żvilupp;

- Komunikazzjoni (laqgħat ta' informazzjoni, stqarrijiet għall-istampa, diskorsi) li għandhom jitwasslu f'livell għoli ħafna fi ħdan l-Istituzzjonijiet tal-UE jew lil partijiet ikkonċernati esterni dwar il-politiki msemmija hawn fuq.

Il-funzjonijiet u d-dmirijiet f'dawn l-oqsma jistgħu jinkludu kompitu jew aktar mil-lista ta' hawn taħt. Il-lista ta' funzjonijiet u dmirijiet assoċjati ma' dawn l-oqsma ma għandhiex titqies reċiprokament esklussiva:

- funzjonijiet u doveri ta' konsulenza u ta' koordinazzjoni: a) kontribut għad-definizzjoni ta' oġettivi strateġiċi u għoti ta' pariri u input dwar fajls speċifiċi marbuta mal-oqsma tal-

politika Ewropea tal-Viċinat u, b'mod partikolari, dwar l-iżvilupp ta' sinerġiji u djalogu soċjali mal-pajjiżi tal-Viċinat tal-Lvant; b) koordinazzjoni tal-ħidma politika fi ħdan l-entitajiet tan-NEAR differenti; c) l-iżgurar tal-funzjonament bla xkiel tas-segwitu tad-DĠ NEAR li jingħata lill-Istituzzjonijiet l-oħra tal-UE; d) il-kontribut għat-tixrid intern u estern tal-iżviluppi tal-politika fl-oqsma tas-Sħubija tal-Lvant, ir-relazzjoni mal-Istituzzjonijiet Finanzjarji Internazzjonali u kwistjonijiet ekonomiċi; d) l-iffaċilitar tal-interazzjoni bejn il-kollegi tad-DĠ NEAR u korpi konsultattivi oħra nazzjonali jew internazzjonali; e) l-aġġornament kontinwu dwar il-politiki tal-viċinat u tat-tkabbir fl-Istati Membri u r-riżultati ta' riċerka rilevanti minn organizzazzjonijiet internazzjonali bil-għan li jiġi żgurat li d-DĠ NEAR jikkunsidrahom meta jiżviluppa politiki fi ħdan il-Kummissjoni Ewropea;

- funzjonijiet u dmirijiet ġenerali: a) kooperazzjoni effettiva bejn id-DĠ NEAR u istituzzjonijiet oħra u istituti rilevanti tal-Istati Membri, kif ukoll Direttorati oħra ġenerali (DĠ), u r-rappreżentazzjoni tad-DĠ NEAR f'laqgħat rilevanti; b) it-tnejn ta' dokumenti ta' politika jew dokumenti legali jew proġetti relatati mal-politika tal-viċinat u l-kontribut għalihom; c) il-preżentazzjoni tal-attivitajiet tad-Direttorat Ġenerali f'oqsma ta' politika assenjati lill-Istati Membri, il-partijiet terzi u l-pubbliku b'mod ġenerali, permezz ta' parteċipazzjoni f'konferenzi, seminars, sessjonijiet ta' ħidma, eċċ.; d) l-abbozzar ta' dokumenti ta' tgħarrif (briefings), diskorsi u noti tad-diskors dwar kwistjonijiet ta' politika.
- N.B. Dawn il-kompiti jistgħu jinkludu missjonijiet frekwenti lejn l-Istati Membri u pajjiżi li mhumiex fl-UE flimkien mad-Diriġenza Għolja tad-DĠ NEAR.

2. IT-TIP TA' KUNTRATT U T-TUL TIEGĦU

Il-kandidat(i) li jintgħażel/jintgħażlu jista'/jistgħu jiġi/u offrut(i) kuntratt temporanju skont il-punt (a) tal-Artikolu 2 tal-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea (CEOS)¹ b'konformità mad-Deċiżjoni tal-Kummissjoni tas-16 ta' Diċembru 2013 dwar il-politiki għall-ingaġġar u l-użu tal-aġenti temporanji².

It-tul tal-kuntratt ma jistax jaqbeż l-erba' (4) snin, u jkun hemm il-possibbiltà li jiġġedded għal massimu ta' sentejn.

It-tul massimu tal-kuntratt se jqis ukoll id-dispożizzjonijiet rilevanti fid-Deċiżjoni tal-Kummissjoni tas-16 ta' Diċembru 2013 dwar it-tul massimu ta' rikors għall-personal mhux permanenti (seba' snin tul perjodu ta' tnax-il sena)³.

IL-POST TAL-IMPJIEG Brussell

¹ <https://eur-lex.europa.eu/legal-content/MT/TXT/?uri=CELEX%3A01962R0031-20140501>

²

<http://ec.europa.eu/transparency/regdoc/index.cfm?fuseaction=list&coteld=3&year=2013&number=9049&language=mt>

³

<http://ec.europa.eu/transparency/regdoc/index.cfm?fuseaction=list&coteld=3&year=2013&number=9028&language=en>

IL-LIVELL

xahar huwa EUR 4 707,34EUR)⁴

AD 5 (bħala indikazzjoni, is-salarju bażiku inizjali fix-

3. ELIĠIBILTÀ U SELEZZJONI

3.1. Kundizzjonijiet ġenerali

Il-kandidati jeħtiġilhom jissodisfaw ir-rekwiżiti stabbiliti fl-Artikolu 12 tas-CEOS, li jinkludu li:

- ikunu ċittadini ta' wieħed mill-Istati Membri tal-Unjoni Ewropea;
- ikunu wettqu kull obbligu impost mil-liġijiet nazzjonali dwar is-servizz militari;
- jissodisfaw ir-rekwiżiti tal-karattru għad-dmirijiet ikkonċernati.

L-istituzzjonijiet tal-Unjoni Ewropea japplikaw politika ta' opportunitajiet indaq u jaċċettaw applikazzjonijiet mingħajr distinzjoni abbażi ta' sess, razza, kulur, oriġini soċjali jew etnika, karatteristiċi ġenetiċi, lingwa, reliġjon jew twemmin, opinjoni politika jew ta' natura oħra, appartenenza għal minoranza nazzjonali, proprjetà, twelid, diżabbiltà, età jew orjentazzjoni sesswali.

3.2. Għarfien ta' Lingwi

L-Artikolu 12.2(e) tas-CEOS jipprovdi li aġent temporanju jista' jinħatar biss bil-kundizzjoni li jipproduċi evidenza ta' għarfien profund ta' waħda mil-lingwi tal-Unjoni u għarfien sodisfaċenti ta' lingwa oħra.

Għalhekk, jeħtiġ li jkollok għarfien ta' mill-anqas żewġ lingwi uffiċjali tal-UE, b'mill-anqas livell C1 (għarfien profund) f'waħda minnhom u b'mill-inqas livell B2 (għarfien sodisfaċenti) fl-oħra.

Jekk jogħġbok kun af li l-livelli minimi meħtieġa hawn fuq iridu japplikaw għal kull ħila lingwistika (taħdit, kitba, qari u smiġħ) mitluba fil-formola ta' applikazzjoni. Dawn il-ħiliet jirriflettu dawk tal-Qafas Komuni Ewropew ta' Referenza għal-Lingwi (<https://europass.cedefop.europa.eu/mt/resources/european-language-levels-cefr>).

F'dan l-avviż tas-selezzjoni se nagħmlu referenza għal-lingwi bħala:

- Lingwa 1 (L1): il-lingwa użata għall-abbozzar tal-ittra ta' motivazzjoni; tista' tintuża wkoll biex timtela l-formola ta' applikazzjoni; trid tkun waħda mill-24 lingwa uffiċjali tal-Unjoni Ewropea;
- Lingwa 2 (L2): il-lingwa użata fl-intervista u fil-komunikazzjoni bejn is-segretarjat tal-kumitat tas-selezzjoni u l-kandidati; **trid tkun l-Ingliż jew il-Franċiż.**

Il-Lingwa 2 trid tkun differenti mil-Lingwa 1.

Aktar dettalji dwar il-lingwi ta' din il-proċedura tas-selezzjoni jinsabu fit-Titolu 4.

3.3. Kriterji speċifiċi tas-selezzjoni

4

<http://ec.europa.eu/transparency/regdoc/index.cfm?fuseaction=list&n=10&adv=0&coteld=3&year=2013&number=8970&dateFrom=&dateTo=&serviceld=&documentType=&title=&titleLanguage=&titleSearch=EXACT&sortBy=NUMBER&sortOrder=DESC>

3.3.1. Diplomi

Sad-data ta' skadenza għas-sottomissjoni tal-applikazzjonijiet, il-kandidati jeħtieġ li jkollhom:

- livell ta' edukazzjoni li jikkorrispondi għal studji universitarji mitmuma, iċċertifikati b'diploma f'qasam rilevanti, bħal, iżda mhux esklussivament, ir-relazzjonijiet internazzjonali, is-soċjologija, l-istudji Ewropej, komunikazzjoni, statistika, analiżi tad-data fejn il-perjodu normali ta' edukazzjoni universitarja huwa ta' 4 snin jew aktar

Jew

livell ta' edukazzjoni li jikkorrispondi għal studji universitarji mitmuma, iċċertifikati b'diploma f'qasam rilevanti, bħal, iżda mhux esklussivament, ir-relazzjonijiet internazzjonali, is-soċjologija, l-istudji Ewropej, komunikazzjoni, statistika u esperjenza professjonali xierqa ta' talanqas sena fejn il-perjodu normali ta' edukazzjoni universitarja huwa ta' talanqas 3 snin. Din l-esperjenza professjonali se tkun parti mid-diploma u mhix se titqies fin-numru ta' snin ta' esperjenza professjonali meħtieġa.

Id-diplomi li jkunu ngħataw fl-Istati Membri tal-UE jew li huma soġġetti għal ċertifikati ta' ekwivalenza maħruġa mill-awtoritajiet ta' wieħed minn dawn l-Istati Membri biss se jiġu kkunsidrati.

3.3.2. Esperjenza

Minbarra l-kwalifiki meħtieġa hawn fuq, sal-iskadenza għas-sottomissjoni tal-applikazzjonijiet, il-kandidati jeħtieġ li jkollhom **mill-inqas erba' (4) snin esperjenza professjonali full-time li jkunu għamlu wara l-kisba tad-diploma meħtieġa għall-ammissjoni fil-proċedura tas-selezzjoni, fil-Viċinat tal-Lvant u kooperazzjoni ma' politiki ta' IFI u Roma.**

L-esperjenza professjonali tista' tkun inkisbet, pereżempju, f'organizzazzjonijiet u/jew korpi internazzjonali, istituzzjonijiet u/jew aġenziji tal-UE, amministrazzjonijiet reġjonali u/jew nazzjonali, l-akkademja, istituti tar-riċerka, l-industrija, organizzazzjonijiet mhux governattivi jew bħala attività ta' xogħol għal rasek u tittieħed inkonsiderazzjoni biss jekk:

- tikkostitwixxi xogħol ġenwin u effettiv,
- tkun remunerata,
- tinvolvi relazzjoni subordinata jew il-provvista ta' servizz, u
- tkun soġġetta għall-kundizzjonijiet li ġejjin:
 - apprendistati: jekk remunerati,
 - servizz militari obbligatorju: ikun tlesta qabel jew wara d-diploma meħtieġa għal perjodu li ma jaqbiż it-tul statutorju fl-Istat Membru tiegħek,
 - liv tal-maternità/paternità/adozzjoni: jekk kopert minn kuntratt tal-impjieg,
 - dottorat: għal massimu ta' 3 snin, dejjem jekk id-dottorat ikun fil-fatt inkiseb, u jekk ix-xogħol kien remunerat jew le, u
 - xogħol part-time: ikkalkulat pro-rata abbażi tan-numru ta' sigħat maħduma, eż. nofs il-ħin għal sitt xhur jgħodd bħala 3 xhur

4. L-ASPETTI TAL-LINGWA TA' DIN IS-SELEZZJONI

Fil-formola ta' applikazzjoni tagħhom, il-kandidati huma mistiedna jagħzlu liema lingwi huma l-Lingwa 1 (L1) u l-Lingwa 2 (L2) tagħhom, rispettivament. Jekk jogħġbok kun af li l-lingwa li tagħzel bħala L1 u L2 tista' tkun differenti mil-lingwa materna tiegħek, diment li tikkonforma mar-rekwiżiti ta' għarfien stabbiliti fit-tieni paragrafu tat-*Titolu 3.2*.

Il-kandidati jistgħu jimlew il-formola ta' applikazzjoni tagħhom b'waħda mill-24 lingwa uffiċjali tal-Unjoni Ewropea. **Jekk jogħġbok kun af li l-formola ta' applikazzjoni kollha tiegħek se tiġi aċċessata minn kumitat tas-selezzjoni (matul is-selezzjoni) u mis-servizzi tal-HR tal-Kummissjoni Ewropea (għar-reklutaġġ f'każ li tkun kandidat magħżul) li taħdem b'numru limitat ta' lingwi veicolari.**

F'każ li tintgħazel f'din is-selezzjoni u titqiegħed fil-lista tal-aptitudni, ser tintalab tipprovdi traduzzjoni tal-formola ta' applikazzjoni f'lingwa 2 (Ingliz jew Franciz) lis-servizzi ta' reklutaġġ jekk użajt lingwa oħra għall-mili tal-formola ta' applikazzjoni.

Il-kandidati jeħtiġilhom jiktbu l-ittra ta' motivazzjoni tagħhom bl-L1 tagħhom.

Il-lingwa 2 trid tkun l-Ingliz jew il-Franciz

Fl-interess tas-servizz, il-kandidati magħżula u li jiġu reklutati għal dawn l-oqsma partikolari huma mitluba li jkollhom għarfien sodisfaċenti (mill-anqas livell B2) tal-Ingliz u tal-Franciz. Filwaqt li l-għarfien ta' lingwi addizzjonali jista' jkun ta' vantaġġ, il-kandidati li jgħaddu jużaw prinċipalment l-Ingliz jew il-Franciz għall-ħidma tagħhom (il-komunikazzjoni interna jew il-komunikazzjoni mal-partijiet ikkonċernati esterni, l-abbozzar ta' dokumenti ta' tagħrif, diskorsi, stqarrijiet għall-istampa). Għaldaqstant, l-għarfien sodisfaċenti ta' waħda minn dawn il-lingwi huwa essenzjali fir-rigward tas-servizzi ta' DG NEAR.

L-Ingliz huwa l-aktar użat fil-laqgħat u l-komunikazzjoni mal-partijiet ikkonċernati esterni, inklużi l-kuntatti mal-Istati Membri (it-tnejn ta' dokumenti ta' politika li għandhom jiġu pprezentati lill-Kunsill u istituzzjonijiet oħra, b'mod partikolari fl-oqsma tal-Politika tal-Viċinat tal-Lvant, il-kooperazzjoni mal-IFI u l-politika dwar ir-Roma). Barra minn hekk, l-Ingliz huwa l-lingwa użata normalment f'diversi fora internazzjonali, f'organizzazzjonijiet internazzjonali u f'konferenzi internazzjonali oħra. L-għarfien tal-Franciz huwa rilevanti għal finijiet ta' komunikazzjoni interna, minħabba li flimkien mal-EN, din il-lingwa hija l-aktar lingwa 2 dikjarata fid-DG NEAR.

5. L-ANDAMENT TAL-PROCĊEDURA

5.1 Kontrolli tal-eligibbiltà

Ir-rekwiziti ta' eligibbiltà stabbiliti fit-Titolu 3 "ELIGIBBILTÀ U SELEZZJONI" hawn fuq jiġu ċċekkjati mad-data pprovduta fl-applikazzjonijiet tal-kandidati. Il-Kumitat tas-selezzjoni se jiċċekkja jekk inti tissodisfax il-kundizzjonijiet kollha ta' eligibbiltà. Huma biss dawk il-kandidati li jissodisfaw il-kundizzjonijiet kollha tal-eligibbiltà li se jiġu ammessi għall-proċess tas-selezzjoni preliminari.

5.2. Selezzjoni Preliminari

Il-Kumitat tas-Selezzjoni, iffurmat skont l-Artikolu 2(c) tad-Deciżjoni tal-Kummissjoni tas-16 ta' Diċembru 2013 dwar politiki għall-ingaġġar u l-użu ta' agenti temporanji, u jekk meħtieġ, assistit minn eżaminatur wieħed jew aktar li jservi f'kapaċità ta' konsulenza, se jwettaq selezzjoni preliminari abbażi tal-kwalifiki (ara 3.3.1) kif ukoll abbażi tal-għarfien tal-lingwi tal-kandidati (ara 3.2.).

Għal dan il-għan, il-Kumitat tas-Selezzjoni se juża l-ponderazzjoni li ġejja għal kull kriterju sabiex jiġu jikklassifika l-kandidati:

Kwalifiki	20 %
Lingwi	20 %
Esperjenza	60 %

5.3. Selezzjoni

Il-kandidati li temmew b'suċċess l-istadju ta' qabel is-selezzjoni jkunu mistiedna għall-intervista fil-L2, sabiex jiġu vvalutati u mqabbla b'mod oggettiv u imparzjali l-kwalifiki tagħhom, l-esperjenza professjonali tagħhom f'wieħed mill-oqsma ta' għarfien espert mitluba u l-għarfien tal-lingwi tagħhom, kif stipulat fl-avviż tas-selezzjoni;

Il-Kumitat tas-Selezzjoni se jistieden massimu ta' 10 kandidati għall-intervista.

Il-kandidati jistgħu jiġu intervistati permezz ta' vidjokonferenza.

5.4. Lista tal-aptitudni tal-kandidati magħżula

Il-lista tal-aptitudni tal-kandidati magħżula se tibqa' valida għal sentejn (2) mid-data li fiha titfassal mill-kumitat tas-selezzjoni. Il-validità tal-lista tista' tiġi estiza.

6. L-APPLIKAZZJONIJIET

Il-kandidati jeħtiġilhom jipprovdu d-dokumenti li ġejjin fil-fajl tal-applikazzjoni tagħhom:

- formola ta' applikazzjoni mimlija kif xieraq;

- ittra ta' motivazzjoni, abbozzata bil-L1;
- kopja ta' dokument ufficjali li jagħti prova tač-čittadinanza (karta tal-identità jew passaport), bil-lingwa oriġinali;
- kopja tad-diploma/i jew tač-čertifikat(i) tal-livell ta' edukazzjoni meħtieġ, bil-lingwa oriġinali;
- čertifikati tal-impjeg li jagħtu prova tat-tul ta' žmien tal-esperjenza professjonali, jekk ikun il-kaž. Dawn id-dokumenti jridu juru bič-čar id-dati tal-bidu u tat-tmiem u l-kontinwiłà ta' kull perjodu ta' esperjenza professjonali li għandu jittqies għal din il-pročedura tas-selezzjoni. Għal dan il-għan, idealment il-kandidati jenħtieġ li jipproduču č-čertifikati tal-impjeg mill-impjegatur prečedenti tagħhom jew minn dak attwali. Fin-nuqqas ta' dan, se jiġu aččettati, pereżempju, kopji ta' dokumenti bħal dawn li ġejjin: kuntratti tal-impjeg, flimkien mal-ewwel u l-aħħar dikjarazzjoni tas-salarju u d-dikjarazzjoni tas-salarju tal-aħħar xahar għal kull sena intermedja fil-kaž ta' kuntratt ta' aktar minn sena, ittri ufficjali jew atti ta' ħatra, akkumpanjati mill-aħħar dikjarazzjoni tas-salarju, ir-rekords tal-impjeg, id-dikjarazzjonijiet tat-taxxa (bil-lingwa oriġinali).

L-aččettazzjoni aħħarija tal-applikazzjoni hija soġġetta għall-prezentazzjoni tad-dokumenti ta' prova meħtieġa. Jekk dawn id-dokumenti ma jaslux sad-data ta' skadenza stipulata, l-applikazzjoni titqies bħala ineligibbli.

Jekk il-kandidati jkollhom xi dubji dwar in-natura jew il-validiłà tad-dokumenti li jridu jissottomettu, jenħtieġ li jikkuntattjaw lis-segretarjat tal-kumitat tas-selezzjoni mill-anqas għaxart ijiem tax-xogħol qabel l-iskadenza permezz tal-kaxxa postali elettronika fl-indirizz li ġej:

HR-AMC-J30-NEAR-TA-SELECTION@ec.europa.eu

Jenħtieġ ukoll li l-kandidati jużaw din il-kaxxa postali elettronika għall-korrispondenza kollha tagħhom mal-Kumitat tas-Selezzjoni u għal kull talba għall-informazzjoni.

L-applikazzjonijiet għas-sottomissjoni tal-applikazzjonijiet hija d-9 ta' Settembru 2019 fis-12:00h (nofsinhar) ħin ta' Brussell.

7. INFORMAZZJONI ADDIZZJONALI

Dan l-avviž tas-selezzjoni huwa ppubblikat fl-24 lingwa ufficjali tal-Unjoni Ewropea fuq is-siti web ta' DĠ NEAR u tal-EPPO. Kull komunikazzjoni diretta bejn il-kandidati u s-servizzi tal-Kummissjoni se ssir esklussivament permezz ta' email. Għalhekk, sabiex is-servizzi tal-Kummissjoni jkunu jistgħu jikkuntattjaw lill-kandidati, kull kandidat huwa mitlub jindika indirizz tal-posta elettronika validu li jista' jintuża tul il-pročedura kollha tas-selezzjoni. Peress li hemm il-ħtieġa li l-kandidati jkollhom għarfien tal-Frančiz jew tal-Ingliż, jidher li jkun ġustifikat, bl-għan li jintlaħaq bilanč bejn il-kapačitajiet tal-kandidati u r-rizorsi tal-amministrazzjoni, li l-kandidati jintalbu jagħżlu bejn waħda minn dawn iż-żewġ lingwi fil-komunikazzjonijiet tagħhom mal-amministrazzjoni.

8. TALBA GħAL RIEŻAMI – IL-PROČEDURA TAL-APPELL – ILMENT LILL-OMBUDSMAN EWROPEW

Billi r-Regolamenti tal-Persunal japplikaw għal kull stadju ta' proċedura tal-għażla, ta' min jinnota li l-proċedimenti kollha tal-Kumitat tas-Selezzjoni huma koperti mill-kunfidenzjalità stipulata fl-Anness III tar-Regolamenti tal-Persunal. Jekk fi kwalunkwe stadju f'xi parti jew oħra tal-proċess tas-selezzjoni, jidhirlek li l-interessi tiegħek ġew ippreġudikati minn xi deċiżjoni partikolari, tista' tiegħu l-azzjoni li ġejja:

- **Talba għal rieżami**

Fi żmien 10 ijiem kalendarji mid-data tan-notifika tad-deċiżjoni, tista' tibgħat email lil: **HR-AMCJ30-NEAR-TA-SELECTION@ec.europa.eu**

It-talba tiegħek tintbagħat lill-President tal-Kumitat tas-Selezzjoni u għandek tircievi twegiba mill-iktar fis.

- **Appell**

Tista' tippreżenta ilment skont l-Artikolu 90(2) tar-Regolamenti tal-Persunal tal-Uffiċjali tal-Unjoni Ewropea. Jenhtieg li tintbagħat kopja unika waħda tal-ilment permezz ta' modalità waħda fost dawn li ġejjin:

- permezz ta' email, preferibbilment f'format .pdf, lill-kaxxa postali elettronika funzjonali HR MAIL E2 (HR-MAIL-E2@ec.europa.eu) jew
- bil-posta, fl-indirizz tal-uffiċċju European Commission Office SC11 4/001 B-1049 Brussels jew
- tingħata personalment fl-indirizz tal-uffiċċju SC11 4/001 (rue de la Science 11, uffiċċju 4/001) mid-09.00 sa 12.00 u mis-14.00 sal-17.00.

Il-limitu ta' żmien ta' tliet xhur sabiex tinbeda din it-tip ta' proċedura (ara r-Regolament tal-Persunal <http://eur-lex.europa.eu/legal-content/EN/TXT/PDF/?uri=CELEX:01962R0031-20180101&from=FR>) jibda jgħodd minn dak il-ħin li tingħatalek in-notifika tal-att li allegatament ikun qiegħed jippreġudikalek l-interessi tiegħek.

Jenhtieg li tinnota li l-Awtorità tal-Ħatra ma għandhiex is-setgħa li temenda d-deċiżjonijiet ta' Kumitat tas-Selezzjoni. Il-Qorti sostniet b'mod konsistenti li d-diskrezzjoni wiesgħa li minnha jgawdu l-kumitati tal-għażla mhijiex soġġetta għal rieżami mill-Qorti sakemm ma jkunx sar ksur ċar tar-regoli li jirregolaw il-proċedimenti tal-Kumitati tas-Selezzjoni.

- **Ilment lill-Ombudsman Ewropew**

Bħaċ-ċittadini kollha tal-Unjoni Ewropea, tista' tagħmel ilment lil:

European Ombudsman 1 avenue du Président Robert Schuman CS 30403 F - 67001 Strasbourg Cedex
<https://www.ombudsman.europa.eu/media/en/default.htm>

Kun af li l-ilmenti lill-Ombudsman ma jissuspendux il-perjodu stipulat fl-Artikoli 90(2) u 91 tar-Regolamenti tal-Persunal għall-preżentazzjoni ta' lmenti amministrattivi jew għas-sottomissjoni ta' appelli ġudizzjarji.

Barra minn hekk, kun af ukoll li skont l-Artikolu 2(4) tal-kundizzjonijiet ġenerali li jirregolaw it-twettiq tad-dmirijiet tal-Ombudsman, kull ilment li jitressaq quddiem l-Ombudsman irid ikun preċedut mill-approċċi amministrattivi xierqa fil-konfront tal-istituzzjonijiet u l-korpi kkonċernati (għall-proċedura, jekk jogħġbok ara

<https://www.ombudsman.europa.eu/en/atyourservice/secured/complaintform.faces>

9. INFORMAZZJONI DWAR IL-PROTEZZJONI TAD-DATA FI PROĊEDURA TAS-SELEZZJONI TA' PERSUNAL TEMPORANJU

L-informazzjoni personali tal-kandidati għandha tiġi pprocessata skont ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, ufficċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ara l-Anness I "Dikjarazzjoni tal-Privatezza" għal aktar informazzjoni).